

[4th March 1966]

பத்திரிகைக் காகித ஆலை

* 168 கேள்வி.—திரு. எம். எஸ். மணி : கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தமிழகத்தில் பத்திரிகைக் காகித ஆலை துவக்க அரசு ஏதேனும் திட்டமிட்டுள்ளதா?

THE HON. SRI R. VENKATARAMAN : A private company which is already engaged in the manufacture of paper is taking steps to set up a Newsprint plant in this State.

திரு. எம். எஸ். மணி : அரசாங்கத்தின் சார்பில் இத்தகைய ஒரு காகித ஆலை துவக்க ஏதாவது உத்தேசம் இருக்கிறதா?

கனம் திரு. ஆர். வெங்கட்டராமன் : உத்தேசம் இல்லை.

திரு. வெ. கிருஷ்ணமூர்த்தி : பேப்பர் மில் ஆரம்பிக்க இருக்கும் தனியார் ஸ்தாபனம் எது? எந்த இடத்தில் அதை ஆரம்பிக்க உத்தேசித்திருக்கிறார்கள் என்று சொல்ல முடியுமா?

கனம் திரு. ஆர். வெங்கட்டராமன் : சேஷசாயி கம்பெனியார் இதை ஆரம்பிப்பதற்கு முயற்சி எடுத்துக்கொண்டிருக்கிறார்கள். இன்னும் லெட்டர் ஆஃப் இன்டென்ட் கூடக் கிடைக்கவில்லை. அதனால், என்கே ஆரம்பிப்பார்கள் என்று சொல்ல முடியவில்லை.

திரு. கே. ஏ. மதியழகன் : சில தொழிற்சாலைகளை மாநில சர்க்காரே ஏற்று நடத்தவேண்டும் என்று காங்கிரஸ் தலைவர் திரு. காமராஜ் அவர்கள் வற்புறுத்தியதற்கிணங்க, இந்தக் காகிதத் தொழிற்சாலையைப் பொதுத் துறையில் அமைக்க இந்த சர்க்கார் திட்டம் வகுக்குமா?

கனம் திரு. ஆர். வெங்கட்டராமன் : 'கன்ஸ்யூமர் குட்ஸ்' என்ற வகையில், உணவுப் பண்டங்கள், அத்தியாவசியமாக உபயோக மாக்கக்கூடிய பண்டங்கள் இவற்றைப் பொறுத்த வரையில் சர்க்கார் எடுத்து நடத்த வேண்டும் என்பது யோசனை. இதிலே சர்க்கரை ஆலைகள், நூற்பு ஆலைகள் போன்றிருக்கக்கூடியவை வரும். காகிதத் தொழிலை சர்க்கார் எடுத்து நடத்த வேண்டிய அவசியம் இல்லை என்று நினைக்கிறேன்.

திரு. எம். எஸ். மணி : தமிழகத்தில் காகித ஆலை ஒன்றே ஒன்றைத் துவக்கும் இந்த நேரத்தில் அது தனியார்த் துறைக்குப் போகிறது. அப்படித் துவக்கப்படுகிற அந்தத் தனியார்த் துறைக்கு அரசாங்கம் ஏதாவது முகலீடு செய்கிறதா?

கனம் திரு. ஆர். வெங்கட்டராமன் : நம்முடைய ராஜ்யத்தில் இருக்கும் நிதிக் கார்ப்பரேஷன், அவர்களிடத்தில் இருக்கும் நிதி வசதிக்கேற்ப, அந்தந்தத் தொழிலுக்கு வேண்டிய தேவையைப் பார்த்து உதவி செய்வார்கள்.

4th March 1966]

திரு. எ. கோ. பாலகிருஷ்ணன் : சர்க்கரை ஆலைகளில் ஆறு மாதம் நான் வேலை இருக்கிறது. பாக்கி ஆறு மாதம் வேலை இல்லாமல் இருக்கிறது என்று சொல்கிறார்கள். கரும்புச் சக்கை வினாகத்தான் போகிறது. அதைக் காகிதம் செய்வதற்காகப் பயன்படுத்தலாம் என்ற கருத்துச் சொல்லப்படுகிறது. தனியார்த் துறையா, பொதுத் துறையா என்று பார்க்காமல், சர்க்கரை ஆலைகள் எங்கெங்கு இருக்கின்றனவோ, அங்கே கரும்புச் சக்கையை வினாக்காமல், அவற்றைக் காகிதம் செய்வதற்கு உபயோகப்படுத்தும் வகையில் காகிதத் தொழிற்சாலை துவக்க அரசாங்கம் முன்வருமா?

கனம் திரு. ஆர். வெங்கட்டராமன் : அரசாங்கத்தினால் முடியாது; தனியார் முன்வந்தால் அதற்கு உதவி கொடுக்கும்.

திரு. கே. ஏ. மதியழகன் : காகிதமும் அத்தியாவசியப் பொருள் களில் ஒன்றாக ஆகிவிட்ட காரணத்தாலும், அரசாங்கமும் மூலதனம் போடுகிற காரணத்தாலும், தனிப்பட்டவர்களை அனுமதிக்காமல் அரசாங்கமே அந்த மூலதனங்களைக் கொண்டு இத் தொழிலை நடத்துவது நம்முடைய முற்போக்குக்குச் சிறந்ததாக இருக்கும் அல்லவா?

கனம் திரு. ஆர். வெங்கட்டராமன் : சர்க்கார் இந்தத் தொழில் களில் ஈடுபடவேண்டுமென்றால், ஏராளமான மூலதனம் போட வேண்டும். சர்க்காருக்கு கடன் வாங்கக்கூடிய சக்தியும் நிர்ணயிக்கப்பட்ட ஓரளவுக்குத்தான் இருக்கிறது. அதிகமாக இல்லை. அதனால், அவர்களிடமிருக்கும் மூலதனத்தை ஒரு பெரிய தொழிலிலே முடக்கிவிட்டால் இதர தொழில்களை ஆரம்பிக்க வசதிகள் கொடுக்க இயலாது. ஆகவேதான், பெரிய தொழிலிலே நாம் அதிக மூலதனம் போடுவதில்லை என்று முடிவு செய்திருக்கிறோம்.

திரு. பி. முருகையன் : தலைவர் அவர்களே, பேட்டுக்கோட்டை அருகில் உள்ள நம்பிவயலுக்கு அருகாமையில் ஒரு பேப்பர் மில் ஆரம்பிக்கப்படுவதற்கு போட்டுகள் எல்லாம் போட்டு இரண்டு மூன்று வருஷம் ஆகியும், இன்னும் முன்னேடி வேலைகள் கூட ஆரம்பிக்கப்படவில்லையே, இது எப்போது துவக்கப்படும்?

கனம் திரு. ஆர். வெங்கட்டராமன் : மூன்று நான்கு வருடங்களுக்கு முன்பு மூன்றாயிரம் டன் பேப்பர் உற்பத்தி செய்யக் கூடிய தொழிற்சாலையை ஏற்படுத்துவது கட்டுப்படியாகக் கூடியதாக இருக்கும் என்று கருதி நம் ராஜ்யத்தில் ஐந்தாறு லைசென்சுகள் கொடுத்தார்கள். ஆனால், அப்படி மூவாயிரம் டன் பேப்பர் உற்பத்தி செய்யக்கூடிய தொழிற்சாலையை ஏற்படுத்துவது கட்டுப்படியாகாது என்ற நிலைமை இருக்கிறது. ஆகையால், ஒருவரும் தொடங்கவில்லை.

திரு. ம. கமலநாதன் : தர்மபுரி மாவட்டத்தில் காடுகள் நிறைய இருக்கின்றனவே, அங்கே மூங்கில்களும் இருக்கின்றனவே, அங்கே ஒரு பேப்பர் தொழிற்சாலை ஏற்படுத்தப்படுமா என்றுசுன் ஆண்டு கேட்டதற்கு ஒரு மில்லுக்குக்கூட அவை

[4th March 1966

போதாது என்று குறிப்பிட்டார்கள். இன்னும் ஒரு ஆலை ஏற்படுத்தக் கூடிய சூழ்நிலை நம் ராஜ்யத்தில் இருக்கிறதா என்று அறிய விரும்புகிறேன்.

கனம் திரு. ஆர். வெங்கட்டராமன் : நம் ராஜ்யத்தில் கிடைக்கக் கூடிய முறையில் ஒரு தொழிற்சாலைக்குக் கூடப் போதவில்லை. மூங்கிலைக் கொண்டு பேப்பர் தொழிற்சாலை ஆரம்பிக்க முடியாது. இதர மூலப் பொருள்களை வைத்துத்தான் ஆரம்பிக்கவேண்டும். கரும்புச் சக்கை, இட்டா ரீப் வைத்து ஆரம்பிக்க முடியுமா என்பதுதான் பரிசீலனையில் இருக்கிறது. அப்படிச் செய்ய யாராவது முன் வருவார்களானால் அதை மத்திய சர்க்கார் பரிசீலனை செய்து லைசென்சு வழங்கும். நாம் உதவி செய்யலாம்.

திரு. டி. கார்ச்சா கவுடர் : சமீபத்தில் பத்திரிகைக் காகிதத்தின் விலை உயர்ந்துவிட்டது என்று பத்திரிகைகளின் விலையை உயர்த்தி விட்டார்கள். அதனால் ஏழை மக்கள் வாங்கிப் படிக்க முடியாமல் இருக்கிறது. ஆகவே, உடனடியாக இங்கே பேப்பர் மில் ஆரம்பிக்க வழி செய்ய முடியுமா என்று அறிய விரும்புகிறேன்.

கனம் திரு. ஆர். வெங்கட்டராமன் : இதற்கு என்ன மூலப் பொருள் உபயோகப்படுத்துவது என்பதுதான் பிரச்சனை. கரும்புச் சக்கையை வைத்து நியூஸ்பிரின்ட் ஆரம்பிக்க முடிந்தால் இதைச் செய்ய முடியும். உலகத்தின் எந்த பாகத்திலும் அப்படிப்பட்ட தொழிற்சாலை இல்லை. ஆனால், நிறைவுப் பரிசோதனை செய்திருக்கிறார்கள். அதை வைத்துத்தான் இங்கும் ஆரம்பிக்க வாய்ப்பு இருக்கிறதா என்பது பரிசீலனை செய்யப்பட்டு வருகிறது.

திரு. கே. ஏ. மதியழகன் : தொழில் துறையில் முதலாளிகளின் ஏகபோகம் பொதுத்துறையை சாப்பிடுகிற அளவிற்கு வளர்ந்து இருக்கிறது, என்று காங்கிரஸ் அக்கிராசனரே கூறியிருக்கிறார். அதைத் தடுக்க பொதுத்துறையில் பேப்பர் ஆலையை ஏற்படுத்துவது நல்லதாக இருக்காதா?

கனம் திரு. ஆர். வெங்கட்டராமன் : நிச்சயமாக இருக்கும். அதற்கு வேண்டிய நிதி வசதி நம் ராஜ்யத்தில் இல்லை என்பதுதான் பிரச்சனை.

திரு. எம். எஸ். செல்வராஜன் : உடை மர பட்டை, அடிமரம் ஆகியவற்றைப் பயன்படுத்திக்கொண்டு நியூஸ்பிரின்ட் தயாரிக்க வசதி இருக்கிறதா? இதுபோன்ற நிலையில் பேப்பர் மில் நடக்க லைசென்சு கொடுக்கப்பட்டிருக்கிறதா?

கனம் திரு. ஆர். வெங்கட்டராமன் : உடை மரத்தைப் பயன்படுத்த முடியும் என்று ஆதித்யன் அவர்கள் அப்பளிகேஷன் போட்டு லைசென்சு பெற்றிருக்கிறார்கள். ஓரளவு அவர்கள் இப்போது பயன்படுத்துகிறார்கள். அந்த ஆலையை நான் நேரில் போய்ப் பார்த்தேன். இன்னும் தீவிரமாக ஆராய்ச்சிகள் செய்து உடை மரத்தை முழுவதும் பயன்படுத்த முடியும் என்று

4th March 1966]

ஆராய்ச்சியின் மூலமாக நிர்ணயம் செய்தால் மேற்கொண்டு விஸ்தரிக்க நம் ராஜ்யத்தில் வசதி இருக்கிறது. அந்த ஆராய்ச்சிகளை மேற்கொண்டு நடந்துவது நல்லது என்றுதான் அரசாங்கம் நினைக்கிறது.

புலவர் கா. கோவிந்தன் : சேஷசாயி ப்ரதர்ஸ் என்ற கம்பெனி யார் தம் சொந்த முதலை நம்பி இறங்குகிறார்களா? அல்லது வெளி நாட்டு முதலை நம்பி இறங்குகிறார்களா? வெளிநாட்டு முதலை நம்பி இறங்குகிறார்கள் என்றால் எந்த நாட்டு உதவியுடன் இறங்குகிறார்கள்?

கனம் திரு. ஆர். வெங்கட்டராமன் : அமெரிக்க நாட்டின் உதவி அவர்களுக்கு ஏற்கனவே இருக்கிற கம்பெனி ஒன்றுக்கு, கிடைத்திருக்கிறது. மேலும் கிடைக்கலாம் என்று எதிர்பார்க்கப்படுகிறது.

திரு. வி. எஸ். எஸ். மணி : ஸ்பீக்கர் கொலாபரேஷேனாடு கூட வேறு எந்த எந்தத் தனி நபர்களுக்கு லைசென்சு வழங்கப் பட்டிருக்கிறது?

கனம் திரு. ஆர். வெங்கட்டராமன் : நான் லைசென்சு கொடுக்கப் பட்டவர்களின் பெயர்களைப் படிக்கிறேன். யார் யாருக்கு ஸ்பீக்கர் கொலாபரேஷன் இருக்கிறது என்கிற விவரம் என்னிடம் இல்லை.

- (1) Seshasayee Paper and Boards, Limited.
- (2) Sun Paper Mills, Limited.
- (3) Amaravathi Sri Venkatesa Paper Mills, Limited.
- (4) Papanasam Paper Mills, Limited.
- (5) The Somasundaram Paper Mills, Limited.
- (6) Sri S. Rajagopalan (Paper and Paper Board).
- (7) Sivanmalai Raw Products, Limited.

இது இன்னும் ஆரம்பிக்கப்படவில்லை.

- (8) Messrs. Kumudam.
- (9) Sri K. P. Kandaswamy.

திரு. எம். எஸ். மணி : கரும்புச் சக்கையில் இருந்து பேப்பர் தயாரிக்க ஒரு திட்டம் இருக்கிறது என்று சொன்னார்கள். ஆனால் இன்றையதினம் கரும்புச் சக்கைகளை எல்லாம் பாய்லருக்குப் போட்டு எரிக்கிறார்கள். அவர்களுக்கே போதவில்லை. உயர்ந்த ரகப் பேப்பர் தயாரிக்க கரும்புச் சக்கை கிடைக்காத காரணத்தினால் மூங்கிலில் இருந்து தயாரிக்க முடியுமா என்பது ஆராயப் பட்டது. இந்த ஆராய்ச்சி வெளிநாட்டு உதவியுடன் நடத்தப்படுகிறதா?

கனம் திரு. ஆர். வெங்கட்டராமன் : கனம் அங்கத்தினர் சொன்ன விவரம் சரியல்ல. மூங்கிலில் இருந்துதான் உயர்ந்த ரகப் பேப்பர் தயாரிக்க முடியும். அது கிடைக்காத

[4th March 1966

காரணத்தினால் கரும்புச் சக்கையில் இருந்து தயாரிக்க முடியுமா என்பது பரிசீலிக்கப்படுகிறது. கரும்புச் சக்கையைக்கொண்டு பேப்பர் தயாரிக்க முடியும் என்றால் அதை பாய்லருக்குப் போட்டு எரிப்பது, ரூபாய் நோட்டை சிகரெட் பத்தவைக்க கொளுத்திக் கொள்வதுபோலத்தான் இருக்கும். பாய்லர் பத்தவைக்க நாம் வேறு ஆயில் பொருள்களைக் கொடுத்துவிட்டால் இதைப் பேப்பருக்குப் பயன்படுத்திக்கொள்ளலாம்.

கண்டவராயன்பட்டி அணைக்கட்டு

*.169 கேள்வி.—திரு. செ. மாதவன் : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இராமநாதபுரம் மாவட்டம், திருப்பத்தூர் வட்டத்தில் கண்டவராயன்பட்டி அணைக்கட்டுத் திட்டம் ஏதேனும் அரசாங்கத்தின் பரிசீலனையில் இருக்கின்றதா?

(இ) ஆமெனில், அதன் விவரமென்ன?

THE HON. SRI P. KAKKAN : (a) and (b) Yes, details are being finalised by the Chief Engineer (Irrigation) and the Board of Revenue (Food Production).

திரு. செ. மாதவன் : தலைவர் அவர்களே, இந்தப் பரிசீலனை தோடங்கி பத்து ஆண்டுகள் ஆகிவிட்டன என்பது உண்மையா? இவ்வளவு நீண்டகாலம் பரிசீலிக்கக் காரணம் என்ன?

கனம் திரு. பூ. கக்கன் : அந்தத் தகவல் என்னிடத்தில் இல்லை.

போலீஸ் நிலையம்

* 170 கேள்வி.—திரு. ஆ. துரையாசன் : கனம் உள்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

அறந்தாங்கி வட்டத்திலுள்ள திருப்புவனவாசலில் புதிதாக போலீஸ் நிலையம் ஒன்று அமைக்கும் திட்டம் ஏதேனும் அரசாங்கத்தின் பரிசீலனையிலிருக்கின்றதா?

கனம் திரு. பூ. கக்கன் : இல்லை.

சென்னைத் துறைமுகத்தில் வெடி விபத்து

* 171 கேள்வி.—திரு. இராம. அரங்கண்ணல் : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அண்மையில் சென்னை துறைமுகத்தில் வெடி விபத்து எற்பட்டது உண்மையா?

(இ) ஆமெனில், அதற்கான காரணமென்ன?